

مسلمانان پنجاب کی تنظیم

مولانا سید عطاء اللہ شاہ بخاری کے ہاتھ پر علماء اور عوام کی بیعت

[حضرت علام محمد انور شاہ کشمیری رحمۃ اللہ علیہ کی طرف سے سید الازار، مولانا عطاء اللہ شاہ بخاری رحمۃ اللہ علیہ کی بیعت امیر شریعت کے تاریخ ساز واقعہ کی یہ خرمتاز محقق اور مولانا غلام رسول مہر مرحوم کے فرزند محترم امجد سلیم علوی کی عنایت ہے۔ ریروج سوسائٹی آف پاکستان کی لا جبریری میں اپنے تحقیقی کام کے دوران روزنامہ "اجمیعیت" دہلی کا ایک شمارہ ان کے زیر مطاعت آیا۔ یہ ۱۹۳۰ء کا شمارہ ہے جس کے صفحے ۲۶، ۲۷، ۲۸ پر یہ خبر شائع ہوئی، ان کے تقول خبر کے اختتام سے اندازہ ہوتا ہے کہ یہ "انصار" سے لی گئی ہے۔ "انصار" روزنامہ یہ ہفت روزہ، معلوم نہیں ہوا کہ جناب امجد سلیم علوی نے اپنی فس بک پر بھی اسے چھپا کر دیا ہے۔ ان کے شکریے کے ساتھ یہ تاریخی خبر ایک مستند حوالے کے ساتھ قارئین کے نذر ہے] (مدیر)

لاہور، ۱۹۳۰ء کو جمن خدام الدین کے سالانہ جلسہ میں مولانا سید عطاء اللہ شاہ صاحب بخاری تقریر فرمائے تھے۔ آپ نے دوران تقریر لوگوں سے سوال کیا کہ آیا وہ اس انگریزی تہذیب کے مقابلہ میں جو خمر و خزیر سے پیدا کی گئی ہے۔ اسلامی تہذیب کو ہتر کہتے ہیں یا نہیں۔ اس پر دس بارہ ہزار کے مجمع کے مسلمانوں نے کہا کہ "ہاں"

آپ نے فرمایا کہ اگر تھارے اس کہنے میں کچھ صداقت ہے تو تم بتاؤ کہ تم اسلامی تہذیب کے قائم رکھنے کے لیے کچھ کرنا چاہتے ہو؟ تمام حاضرین نے کہا کہ بے شک جو کچھ آپ ہمیں حکم دیں گے ہم اس کے لیے تیار ہیں۔ اس مرحلہ پر مولانا حبیب الرحمن صاحب لدھیانوی ناظم جمیعت العلماء پنجاب نے کھڑے ہو کر لوگوں سے کہا کہ اگر تم پچھے دل سے شاہ صاحب کا حکم مانے کے لیے تیار ہو تو ان کے ہاتھ پر بیعت کرو اور انھیں اپنا امیر بناؤ۔ یہ حکم دیں اسے مانو اور جس سے منع کریں اس سے رک جاؤ۔ اس پر حاضرین نے کہا کہ ہم اسی وقت شاہ صاحب کے ہاتھ پر بیعت کرنے کے لیے تیار ہیں۔ شاہ صاحب خاموش ہو گئے اور دو منٹ کے بعد فرمایا اگر حضرت استاذ العلماء شیخ الحدیث مولانا محمد انور شاہ صاحب مدظلہ العالی مجھے اس کی اجازت دیں تو میں یہ کام کرنے کے لیے تیار ہوں۔ اس پر حضرت استاذ العلماء نے اسی وقت کھڑے ہو کر فرمایا کہ مجھے سید عطاء اللہ شاہ صاحب کی دیانت اور کام پر اعتماد ہے۔ انھوں نے قربانیاں کی ہیں، اس لیے میں خود ان کے ہاتھ پر بیعت کرنے کے لیے تیار ہوں۔ چنانچہ حضرت استاذ العلماء نے اپنا ہاتھ سید عطاء اللہ شاہ صاحب کی طرف بیعت کے لیے بڑھا دیا۔ اس پر سید عطاء اللہ شاہ صاحب نے اپنے دونوں ہاتھ حضرت انور شاہ صاحب کے ہاتھوں میں دے کر رونا شروع کر دیا اور مجھ پر اس وقت ایک خاص کیفیت طاری تھی۔ اس طریقہ سے حضرت موصوف نے سید عطاء اللہ شاہ صاحب کو لوگوں سے بیعت لینے کی اجازت دی، اسی وقت ہزار ہالوگ شاہ صاحب کے ہاتھ پر بیعت کرنے کے لیے تیار ہو گئے۔ چنانچہ مولانا نظر علی غال صاحب نے بھی کہا کہ میں ان کے ہاتھ پر بیعت کرتا ہوں اور انھیں

اپنا امیر تسلیم کرتا ہوں اور بھی ہزار ہا مسلمانوں نے بیعت کی خواہش کی لیکن سید عطاء اللہ شاہ صاحب نے فرمایا کہ کسی دوسرے وقت یہ کام کیا جائے گا۔

شب کے اجلاس میں سید عطاء اللہ شاہ صاحب بخاری نے فرمایا کہ آج جو صورت حالات پیدا ہو گئی ہے۔ اس کے متعلق میں عرض کر دینا چاہتا ہوں کہ میں اس کا اہل نہیں۔ مجھ سے بہت زیادہ صاحب تقویٰ و علم حضرات یہاں موجود ہیں۔ میری خواہش ہے کہ یہ امانت کسی ایسے شخص کے سپرد کی جائے جو اس کا اہل ہو۔ لیکن اس سے یہ سمجھا جائے کہ میں خدمت سے پہلو ہوں۔ اگر کوئی اور صاحب اس کے لیے تیار نہ ہوں تو میں جیسا کہ مجھے حکم دیا گیا ہے تیار ہوں۔ آپ حضرات کی دعا میں میرے شامل حال ہوں۔ اس کے بعد استاذ العلماء حضرت علام محمد انور شاہ صاحب نے فرمایا کہ یہ جو کچھ آج ہوا ہے یہ محض سماوی طور پر ہوا ہے۔ میں ہر پہلو پر غور کرتے ہوئے سید عطاء اللہ شاہ صاحب کو اس کام کا اہل سمجھتا ہوں اور اگر مجھے اجازت دینے کا حق حاصل ہے تو میں انھیں اجازت دیتا ہوں۔

جلسے کے اختتام پر بعض علماء نے اصرار کیا کہ چونکہ ہمیں صحیح واپس جانا ہے اس لیے ابھی ہم سے بیعت لے لی جائے۔ چنانچہ مندرجہ ذیل علماء نے اسی وقت حضرت سید عطاء اللہ شاہ صاحب کے ہاتھ پر بیعت کی اور آخر چند دیگر حضرات نے بھی ان علماء کرام کے بعد بیعت کی۔

- (۱) مولانا عبدالعزیز صاحب خطیب جامع مسجد گوجرانوالہ (۲) قاضی نور محمد صاحب خطیب جامع مسجد قلعہ دیدار سنگھ گوجرانوالہ (۳) مولوی عبد الوحید صاحب نائب مدیر اخبار زمیندار لاہور (۴) مولوی عبد الحق صاحب ہزاروی مانسہرہ (۵) مولانا محمد شریف صاحب ناظم جمعیت العلماء ہوشیار پور (۶) مولانا محمد فاضل چکوال ضلع جہلم (۷) مولوی عبد الواحد صاحب جامع مسجد گوجرانوالہ (۸) مولوی نور احمد صاحب خطیب جامع مسجد ضلع گوجرانوالہ (۹) مولوی عبدالرزاق صاحب ریاست بہاول پور (۱۰) مولوی محمد عالم صاحب مانسہرہ ضلع ہزارہ (۱۱) مولوی فتح محمد صاحب آزاد لورا لائی (۱۲) مولوی عبدالرحمن صاحب پشاور (۱۳) مولوی عبدالجلیل صاحب ضلع ہزارہ (۱۴) مولوی قمر علی صاحب مسجد آسریلیا بلڈنگ لاہور (۱۵) حافظ فقیر محمد صاحب مدرسہ انوار العلوم گوجرانوالہ (۱۶) مولوی قمر الدین صاحب مدرسہ شمس العلوم ریاست بہاول پور (۱۷) مولوی حکیم عبدالرشید صاحب چوہہ مفتی باقر لاہور (۱۸) مولوی نور حسن صاحب گوجرانوالہ (۱۹) مولوی رحمت اللہ صاحب جامع مسجد گوجرانوالہ (۲۰) مولوی عبداللہ صاحب واعظ ضلع گجرات حال مقیم کوٹلی لوہاران مشرقی (۲۱) مولوی محبوب شاہ صاحب تحصیل تله گنگ ضلع کیمبل پور (۲۲) مولوی محمد اکبر صاحب فاروقی جاپور ضلع ڈیرہ غازی خان (۲۳) مولوی محمد یوسف صاحب پشاوری (۲۴) مولوی عبدالستار صاحب پشاوری (۲۵) مولوی مرید احمد شاہ صاحب ڈیرہ اسماعیل خان۔

یہ فہرست بہت طویل ہے اس لیے انھی اسماء گرامی پر اکتفا کیا جاتا ہے۔ (انصار)

(روزنامہ ”الجمعیت“، دہلی، ۵ اپریل ۱۹۳۰ء)